

[Прес соопштение] Македонскиот центар за меѓународна соработка (МЦМС), денес, на 26 јуни 2007 година, во х. Холидеј ин во Скопје, одржа прес конференција, каде ги презентира постигнувањата во 2006 година и плановите за 2007 година.

Во 2006 година, МЦМС реализираше 72 проекти во 10 програми, со вкупен буџет од 95 милиони денари (околу 1,5 милиони евра). Во своите програми МЦМС работеше со повеќе целни групи. МЦМС работи во неколку сектори, и тоа: Граѓанско општество и демократија; Водоснабдување и санитација; Образование; Вработување и генерирање приходи и Односи меѓу заедниците и Балкан.

Во Граѓанско општество и демократија беа поддржани 7 стратешки партнери, обучени 567 активисти на граѓански организации, издадени се 11 броја на списанието Граѓански свет, како и одржување на веб страницата www.graganskisvet.org.mk. Исто така се реализира програма во партнерство со членки на Граѓанска платформа на Македонија и беше дадена поддршка на процесот на изготвување и донесување на Стратегијата на Владата за соработка со граѓанското општество.

Во секторот Водоснабдување и санитација беше подобро водоснабдувањето и санитацијата за 2,000 жители. А започна и нова програма која ги опфати општините: Штип, Крива Паланка, Дебар и Центар Жупа. Беа обучени 97 лица и беше подготвена студија за состојбите во фикс заедниците.

Во секторот Образование беше направена оценка на петгодишната програма за образование на Роми и беше дадена организациска и програмска поддршка на мрежата Рома 2002.

Во делот на Вработување и генерирање приходи МЦМС раководи со Македонската развојна фондација за претпријатија (МРФП).

Во секторот Односи меѓу заедниците и Балкан беше подобрена меѓурелигиската соработка. Беа одржани 9 разменски предавања, поддршка на меѓурелигиска конференција, студиска посета во Северна Ирска за претставници од црквите и

верските заедници и организиран летен камп за 17 студенти. Беше формирана лоби група за заштита на малсциствата на локално ниво (10 пратеници од различни партти). Беа организирани курсеви по англиски јазик и компјутери за 569 поранешни борци. На обуката на работно место поминаа 138 поранешни борци, од кои 30% ја задржаа работата. Продолжија активностите во рамките на мрежата со 12 партнери од 7 балкански земји. Подготвени се планови за локален развој за Гостивар, Призрен и Кукс.

Во 2006 година МЦМС беше примена за член со консултативен статус во Економско-социјалниот совет на Обединетите нации – ЕКОСОК.

Во планот за 2007 година се испланирани 52 проекти во 10 програми, со вкупен буџет од 105 милиони денари.